



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

E-Mail: sanpawil-bahar.lc@gov.mt Tel: 21585888 - 1 / 2 / 3 / 4

9 Leġislatura

Minuti Numru 60

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qiegħed tiġi mitlub/a biex tattendi għall-laqgħa tal-Kunsill Lokali numru 60 li ser tinzamm fl-Uffiċċju Amministrattiv tal-Kunsill Lokali nhar it-Tlieta 21 ta' Frar 2023, fil-5:30pm. Din il-laqgħa tista tiġi segwita permezz ta' metodu onlajn skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 maħruġa mid-Dipartiment tal-Kunsilli Lokali fil-15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Marico Sammut
Segretarju Ezekuttiv

14 ta' Frar, 2023

Membri Preżenti:

- | | |
|-----------------------------|------------|
| • Alfred Grima | Sindku |
| • Mario Joseph Salerno | Kunsillier |
| • Paul Bugeja | Kunsillier |
| • Anthony Delia | Kunsillier |
| • Antoinette Bezzina | Kunsillier |
| • Christopher Vella Petroni | Kunsillier |
| • Mary Borg | Kunsillier |
| • Stephen Cremona | Kunsillier |
| • Anthony Angelo Attard | Kunsillier |

Online

- | | |
|---------------------|-------------|
| • Carlos Zarb | Viċi Sindku |
| • Daryl Connor | Kunsillier |
| • Alfred Bray | Kunsillier |
| • Anne Marie Fenech | Kunsillier |

Il-laqgħa nfetħet mis-Sindku Alfred Grima fil-17.30.

60.1 Qari ta' ittri ta' apologija

Il-kunsill ma rċieva l-ebda nota ta' apologija.

60.2 Kunsiderazzjoni ta' minuti - Laqgħa numru (58,59)

Il-minuti laqgħa 58 u 59 ġew meħuda bħala moqrija
Is-Sindku Alfred Grima ressaq mozzjoni għal approvazzjoni tal-minuti 58 u 59 kif tressqu.
Il-Kunsillier Anthony Delia issekonda l-mozzjoni.
Il-minuti tal-laqgħa 58 u 59 ġew approvati nem.con.

60.3 Punti mill-Minuti

Limbordin – Tqabbid mas-sistema ta' drenaġġ u distribuzzjoni ta' ilma għal bdiewa

15/02/2023 inżammet laqgħa mar-residenti tal-Limbordin fid-dawl tal-proġett ta' distribuzzjoni ta' Ilma għal bdiewa. Konsegwenza ta' oġġezzjoni mressqa mill-residenti u l-bdiewa dwar il-ħtieġa li tingħalaq it-triq għal bosta jiem biex isiru x-xogħolijiet, il-laqgħa kellha tiġi posposta sakemm tinstab alternattiva. L-istess residenti ġew infurmati ukoll li r-rikjesta mressqa minhom biex il-propjeta tagħhom titqabbad mas-sistema ta' drenaġġ ma tistax tiġi milquha fil-preżent.

Bus shelters

F'imejl datata 1 ta' Frar 2023, il-kumpanija Faces infurmat li għadhom jistennew li jintlaħaq ftehim bejn l-AKL u Transport Malta.

Sit f'Dawret il-Gzejjer - Mini Golf Bugibba

L-art indikata ma tiffurmax parti miż-żona tal-latrini pubbliċi li qedin f'idejn il-kunsill.

Xoljiment tal-Kumitat Kongunt

Laqgħa (2) Reġjun Tramuntana – Ġie approvat ħlas ta' **€9,496.77** favur il-Kunsill Lokali San Pawl il-Baħar riżultat tax-xoljiment tal-Kumitat Kongunt. Finanzi, li kellhom jingabru snin ilu.

60.4 Komunikazzjoni mis-Sindku

▪ Tiswijiet ta' lampi tat-toroq

Bħala punt ta' informazzjoni ssemma, li l-maġġorparti tal-bozoz tat-toroq qedin jinbidlu għal-LED's. Bil-konsegwenza li l-ispiza għall-kunsill qeda tkun ferm għola.

▪ Festa Familja Burmarrad

Il-Kummissjoni Festa Burmarrad ressqet rikjesta biex il-kunsill jikkollabora magħhom biex tittella Festa Familja. Il-kunsill approva nem.com li l-attivitja tittella bil-kollaborazzjoni tal-kunsill u li jagħmel €1,500 baġit disponibbli.

- **Każ Dimbros**

27/01/2023 – Il-każ tkompla billi tela jixhed is-Sindku Alfred Grima wara li fis-seduta ta' qabel kien xehed is-Seg.Eżekuttiv Marico Sammut.

20/02/2023 – L-ex Sindku Ray Tabone ta' x-xhieda tiegħu.

Il-każ ġie deferit għat-22 ta' Marzu, 2023.

- **Pellegrinaġġ minn San Ġiljan għall-Mellieha**

Il-kunsill approva r-rotta tal-pellegrinaġġ li tagħddi minn Bumarrad direzzjoni għax-Xemxija nhar il-Ħadd 26 ta' Marzu 2023.

- **Kuntratt bir-Riferenza Numru T/03/2018 – Waste Collection LTD**

Il-kumpanija Waste Collection LTD baġtet ittra uffiċċjali biex il-kunsill jagħmel tajjeb finanzjarjament kaġun li l-kuntratt tagħhom twaqqaf xagħrejn qabel iż-żmien kaġun ta' bidla fl-iskema tal-ġbir ta' lis-skart fil-pajjiż.

Wara li nżammet laqgħa kif issuġġerit li jsir mid-DLG, il-kumpanija Waste Collection Ltd nformat li lesta taċċetta kumpens ta' xhar servizz minflok ta' xagħrejn, bl-ammont ta' totali jkun €29,500 vat inkluża. Is-Sindku nforma li hu kieteb lid-Dipartiment Gvern Lokali sabiex dawn il-ħlassijiet jiġu kkompensati b'xi mod lill-kunsill.

- **Solidarjeta mall-vittmi tat-terrimot fit-Turkija u s-Sirja**

Il-kunsill irringrazzja lir-residenti u lil lis-skejjel San Anton, San Andrea, Kullegġ Marija Regina, Qawra u Kullegġ Marija Regina, San Pawl, għal appoġġ li taw biex mill-lokalita' ingabru 9 vannijiet mimlijin b'ogġetti ta' kwalita' għall-vittmi tat-terrimot. Ġie maqbul li tintbagħt korrispondenza ta' ringrazzjament lis-Sinj.Vella Petroni u lil iskejjel.

- **Community Greening Grant**

20 ta' Frar 2023 – Is-Sindku u s-Segretarju Eżekuttiv żammew laqgħa ma Projects Green Agency. Din il-laqgħa servit bħala skambju ta' informazzjoni għaż-żewġ naħat dwar il-proġetti tal-kunsill u biex tinkiseb informazzjoni dwar skemi. Ħareġ li l-aġenzija stiednet lill-Universita biex joħorġu brief ta' x'jaħsbu li jista jsir fuq l-art ta' Triq Port Ruman.

Il-kunsill approva nem.com biex jissottometti ż-żewġ applikazzjonijiet bil-proġetti ta' l-Erba Imwieżeb u ta' Ġnien Olimpiku għal l-iskema li tagħlaq fit-28 ta' Frar, 2023.

Approva ukoll, li l-proġett propost ta' parkeġġ taħt l-art, bus terminal u grawnds multi-funzjonali b'ħafna sigar ta' Triq il-Port Ruman, Qawra għandu jiġi ssottomess lil Project Green Agency bħala l-proġett prinċipali.

Il-mozzjoni tressqet mis-Sindku Alfred Grima u ssekondata mill-Kunsillier Paul Bugeja.

Re-proġett propost biex parti minn Triq il-Korp tal-Pijunieri issir zona pedonali b'parkeġġ taħt il-livell tat-triq, il-kunsill qabel fil-prinċipju. Biss ġie deċiż, li l-ewwel għandu jiġi pprezentat traffic management report biex wiehed jara x'impatt jista' jhalli dak propost fuq il-lokalita'.

Il-proġett tressaq fid-dawl tal-ħsara estensiva fil-ħajt pediment ta' Triq il-Bardnell u riżultat tal-fatt li t-triq inkwistjoni hi pjanata li tinbena mill-ġdid fl-2025.

- **Laqgħa ma Infrastruttura Malta**

25/01/2023 – Is-Sindku Alfred Grima u l-Kunsillier Daryl Connor żammew laqgħa ma Infrastruttura Malta dwar il-programm ta' bini ta' toroq ġodda. Infrastruttura Malta issuġġerew, li jsir xi tip ta' embellishment fil-parkeġġ eżistenti ta' Triq il-Klamari.

Il-kunsill laqgħa pożittivament is-suġġeriment ta' IM. Approva, li titressaq rikjesta biex isir parkeġġ taht wiċċ it-triq u mina li tikkonnettja l-parkeġġ max-xatt li tiffaċilita aktar biex wiehed jaqşam għal baħar. Fil-livell tat-triq huwa propost li jiġi kkreat spazju miftuħ gdid. Dan il-ħsieb jimxi pari passu ma proposta 962 tal-Manifest Elettorali tal-Gvern.

▪ **Mixjiet fil-Kampanja - Hiking**

Il-kunsill approva li darba fix-xagħar, possibilmnt il-Ħadd, jibdeu jiġu organiżzati hikes fil-kampanja u li jinxtraw goody bags li jinkludu ilma, sandwich u frotta għal kull partecipant. Meta l-mixja tkun organiżzata lejn lokalita'oħra l-kunsill jagħmel tajjeb għat-trasport.

▪ **Harġa għall-anzjani Marzu 2023**

Is-Sindku nforma li l-harġa għall-anzjani ta' Marzu se jsir bil-kolloborazzjoni ta' l-Akkwarjum Nazzjonali, li dawn qablu li jagħmlu tajjeb għall-prezz tad-dħul u snack ta' 50 persuna. Il-kunsill irringrazzja lid-dirigenti ta' l-Akkwarjum Nazzjonali għal dan il-ġest.

60.5 Twegibiet għall-mistoqsijiet tal-Kunsilliera

Ma tressqet l-ebda mistoqsija mill-kunsilliera.

60.6 Rapport / jew Approvazzjonijiet ta' Rapport

60.6.1 Financial Statements 31/12/2022

60.6.2 Quater 4 Report 1/10/2022- 31/12/2022

Is-Sindku stieden lill-Accountant biex tispjega l-Financial Statements 31/12/2022 u l-Quater 4 Report 1/10/2022- 31/12/2022.

Ressaq għall-approvazzjoni tal-kunsill iż-żewġ rapporti.

Issekonda l-mozzjoni l-Kunsillier Paul Bugeja. Il-kunsill approva nem.con

60.7 Hatra ta' Deputat Segretarju Eżekuttiv

Il-kunsill approva li għal darba oħra johroġ sejha għall-ħatra ta' Deputat Segretarju Eżekuttiv skont Artiklu 50 tal-Att dwar Gvern Lokali minħabba l-fatt li minkejja li nħarġu diversi sejhiet hadd ma applika.

60.8 Pulizija tal-Komunita

Il-kunsill approva nem.con mozzjoni mressqa mis-Sindku Alfred Grima biex jinxtraw 3 E-Pedaleccx Bikes għal prezz ta' €5,700 eskluż il-Vat għal-użu tal-pulizija tal-Komunita fil-lokalita'ta' San Pawl il-Baħar. Il-kunsillier Paul Bugeja issekonda l-mozzjoni.

Il-kunsill approva nem.con

60.9 Hruġ ta' sejhiet pubbliċi (Tenders)

Servizz ta' Accountant

Il-kunsill approva nem.con mozzjoni mressqa mis-Sindku Alfred Grima biex tinħareġ sejha pubblika għal xiri ta' servizz ta' Accountant. Il-kunsillier Anthony Delia issekonda l-mozzjoni.

Tender SPBT/03/2022 Services Collection of Bulky

Intefaw 6 offerti li teknikament kienu kollha korretti.
Il-Bord ta' l-Aġġudikazzjoni irrakomanda li l-kuntratt jingħata lill-kumpanija bl-inizzjali M.R.W. Ltd li kellha l-irħas prezz għal €88,000 eskluż il-Vat.
Il-kunsill approva nem.con ir-rakomandazzjoni tal-Bord f'mozzjoni mressqa mis-Sindku Alfred Grima u ssekondata mill-Kunsillier Cremona

Tender SPBT/04/2022 Upkeep of Soft Areas

Intefaw 4 offerti fejn offerta minhom ma kinitx teknikament korretta.
Il-Bord ta' l-Aġġudikazzjoni irrakomanda li l-kuntratt jingħata lill-kumpanija bl-inizzjali M.T.G li kellha l-irħas prezz għal €89,481 eskluż il-Vat.
Il-kunsill approva nem.con ir-rakomandazzjoni tal-Bord f'mozzjoni mressqa mis-Sindku Alfred Grima u ssekondata mill-Kunsillier Antoinet Bezzina.

Tender Manutenzjoni Dwal ta' Toroq

Il-kunsill approva nem.con mozzjoni mressqa mis-Sindku Alfred Grima biex il-kunsill jibqa juża l-istess tender li se jinħareġ mir-Regjun Tramuntana permezz ta' sejha pubblika għal xiri ta' servizz ta' manutenzjoni tad-dawl tat-toroq. Il-Kunsillier Mary Borg ssekonda l-mozzjoni.

60.10 Parkeġġ skola Qawra

Konsegwenza ta' bdil fis-sistema u burokrazzija żejda, il-kunsill ma setax idahħal l-applikazzjoni tal-bye-law qabel jiġu approvati l-minuti li fihom giet diskussa l-istess bye-law. Din se tintbagħat immedjatament wara li jiġu approvati fil-laqgħa ta' llum.

Is-Sindku nforma, li fil-21 ta' Frar, 2023 huwa baġt email dwar il-fatt li l-parkeġġ għereq bl-ilma tax-xita fl-uniku darba li l-kunsill ipprova jutilizzah, nhar il-Ħamis 9 ta' Frar, 2023. Staqsa, Dwar x'kienu x-xogħolijiet li twettqu biex jipprevenu ċirkostanzi simili milli jergaw jiġru fiż-żmien li ġej u li l-lift għadu mitfi u mhux ikkummissjonat lill-kunsill.

60.11 Affarjiet Ohra

Performance Bonus - Ex Deputat Agent Segretarju Eekuttiv E.S

Il-Kunsill approva nem.con li l-ex Segretarju Eżekuttiv b'inizzjali E.S tingħat full performance bonus, kif irrakomanda s-Sindku. Il-mozzjoni giet imressqa mill-Kunsillier Paul Bugeja u ssekondata mill-Viċi Sindku Carlos Zarb.

PA/0529/23 Santa Margerita, Triq tal-Hmieri, Ta' Ghajn Rihana, ODZ

Demolition of existing property and construction of house with basement and swimming pool.

Il-Kunsill qabel li jissottometti rappreżentazzjoni fejn qed joġġezzjona għal applikazzjoni PA/0529/23 għall-fatt li l-iżvilupp propost qiegħed fuq art ODZ u kemm il-darba is-sid ma huwiex biedwi full time. Joġġezzjona ukoll jekk il-foot print tal-bini tiżdid.

Hajt imġarraf fi Triq San Ġorġ.

9 ta' Mejju 2022, il-kunsill kieteb lis-sid tal-Ginger Farm fi triq San Ġorġ dwar l-istat perikoluż li jinsab fiġ il-ħajt tar-razzet tiegħu. Bħala risposta, l-Avukat P.Valentino irrisponda b'ittra ufficċjali nhar l-24 ta' Jannar 2023, għan-nom tas-sid. Permezz tagħha nterpella lill-kunsill biex jagħmel xogħolijiet ta' rimedju, minħabba l-fatt li l-ħajt inkwistjoni skond hu kien inbena snin ilu minn entitajiet tal-gvern.

15 ta' Frar, 2023, l-Avukat David Bonello irrisponda f'isem il-kunsill fejn interpella lis-sid biex minnufiġ inehħi kull perikolu miż-żona. Fl-istess jum irrisponda ukoll lil waħda miż-żewġ sidien ta' vetturi li ġarbu ħsarat konsiderevoli fl-aċcident. 21 ta' Frar, 2023, il-kunsill baġħt notifika dwar il-każ lill-insurance tal-kunsill. Kopji tal-korrispondenza kollha tpoġġit fuq il-mejda tal-kunsill.

Bye-Law riklamar fuq Għamara tat-Triq

Il-Kunsill approva li b'rispett lejn ir-regolamenti maħruġa minn TM u l-bye-law dwar riklamar fuq għamara tat-triq, isiru sa massimu ta' 80 riklam/avviżż madwar il-lokalita' b'kollaborazzjoni bejn l-Akkwarju Nazzjonali, Qawra u l-kunsill bil-kundizzjonijiet segwenti;

Li l-lokazzjoni magħżula għadha tiġi ndikata fuq site plan u approvata mill-kunsill.

Li l-ftehim ikopri riklam b'qis ta' mhux aktar minn metru kwadru.

Li ma jsirux riklami quddiem ħwienet oħra li joffru l-istess servizz u/jew prodott.

Li l-istruttura kollha meħtieġa ssir għas-spejjeż ta' l-istess kumpanija.

Li l-istess struttura tinżamm kontinwament f'kundizzjoni tajba.

Li kull kitba u/jew disinn tiġi għal approvazzjoni tal-kunsill.

Li l-perjodu tal-ftehim hu ta' sena li jibqa' jiggēded sa 5 snin mid-data ta' twaħħil ta' l-avviżi.

Li dan il-ftehim ma jxekkel xejn milli l-kunsill jawtorizza avviżi/riklamar oħra fil-lokalita'.

Li l-Akkwarju Nazzjonali ihallsu €6,000 fis-sena.

Xejn ma jżomm lill-kunsill li jagħmel rikjesta biex riklam/avviżż jitressaq mill-lokazzjoni tiegħu

Latrina pubblika Xemxija

Il-persuna li tiġu ħsieb il-latrina pubblika tax-Xemxija, allegat, li qed isehħ abbuż relatat ma sess bejn irġiel. Ressqet rikjesta biex jitwaħħlu diviżorji bejn il-pixxaturi.

Il-Kunsill qabel li għandu dejjem isir rapport formali mal-pulizija. Approva li jiġu nstallati d-diviżorji meħtieġa għall-prezz ta' €410 vat inkluż.

Kulleġġ Maria Reġina, San Pawl u Qawra

Il-Kunsill approva baġit sa massimu ta' €600 għal kull Kulleġġ biex jintużaw għall-ħtiġijiet tagħhom fejn il-proċeduri finanzjarji tax-xiri stabbiliti għandhom jiġu segwiti.

60.12 Approvazzjoni ta' kontijiet u xiri ta' oġġetti/servizz.

Data Protection Officer

Ġie approvat li tinħareġ sejha pubblika mill-kunsill u/jew minn xi entita li jinteressa, għal xiri ta' servizz ta' Data Protection Officer. Il-mozzjoni ġiet imressqa mis-Sindku Alfred Grima u ssekondata mill-Kunsillier Anthony Attard

60.13 Approvazzjoni ta' l-Iskeda tal-pagamenti numru 2

Il-Kunsilliera Antoinette Bezzina u Kunsillier Anthony Attard ipproponew u s-sekondaw rispettivament l-iskeda tal-pagamenti. L-iskeda 2 giet approvata mill-kunsill nem.con.

60.14 Aġġornament għall-laqgħa li jmiss

Il-laqgħa giet fi tmiema fit-19.45 hrs u aġġornata għat-Tlieta 28 ta' Marzu 2023 fil-17.30 hrs.

Approvati fit-28 ta' Marzu, 2023

IFFIRMATA

Alfred Grima
Sindku

IFFIRMATA

Marico Sammut
Segretarju Eżekuttiv